



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 829 राँची, सोमवार 2 अग्रहायण, 1937 (श०)
23 नवम्बर, 2015 (ई०)

योजना-सह- वित्त विभाग

(वित्त प्रभाग)

संकल्प

10 नवम्बर, 2015

विषय: राज्य के संगीत विषय के शिक्षकों को वित्त विभाग के संकल्प संख्या 660/वि. दिनांक 28 फरवरी, 2009 द्वारा स्वीकृत वेतनमान में सुधार के संबंध में ।

संख्या.: 11/एस-02(वे.पु.)-01/2014/3338/वि०---राज्य के मैट्रिक एवं डिप्लोमाधारी संगीत शिक्षको को पंचम वेतन पुनरीक्षण के फलस्वरूप वित्त विभाग के संकल्प संख्या 660/वि., दिनांक 8 फरवरी, 1999 द्वारा रु. 4000-6000/- का वेतनमान स्वीकृत किया गया था ।

माननीय उच्च न्यायालय, पटना में कार्यरत न्यायाधीश श्री आफताब आलम की अध्यक्षता में गठित फिटमेंट अपीलीय समिति की अनुशंसा के आलोक में वित्त

विभाग के संकल्प संख्या 2714/वि., दिनांक 21 सितम्बर, 2007 द्वारा अन्य पदों के साथ संगीत शिक्षक के लिए वित्त विभाग के संकल्प संख्या 660/वि., दिनांक 08 फरवरी, 1999 द्वारा स्वीकृत वेतनमान रु. 4000-6000/- को संशोधित कर रु. 4500-7000/- वैचारिक रूप से दिनांक 01 जनवरी, 1996 के प्रभाव से तथा वास्तविक लाभ दिनांक 01 अप्रैल, 1997 से स्वीकृत किया गया ।

2. छठे वेतन पुनरीक्षण के क्रम में निर्गत वित्त विभाग के संकल्प संख्या 660/वि., दिनांक 28 फरवरी, 2009 में मानव संसाधन विकास विभाग के आदेश ज्ञापांक 630 दिनांक 24 फरवरी, 2009 द्वारा संगीत शिक्षकों के मामले में संशोधित वेतनमान रु. 4500-7000/- को दृष्टिपथ में नहीं रखने के कारण पूर्व के असंशोधित वेतनमान रु. 4000-6000/- के ही आधार पर प्रतिस्थानी वेतनमान S-7, PB-I, 5200-20200 GP 2400 स्वीकृत हो गया ।

3. झारखण्ड माध्यमिक शिक्षक संघ द्वारा संगीत शिक्षकों के छठे पुनरीक्षित वेतनमान की स्वीकृति में हुए इस त्रुटि की तरफ सरकार का ध्यान आकृष्ट कराया गया।

4. तदोपरांत वित्त विभाग के संकल्प संख्या 660/वि., दिनांक 28 फरवरी, 2009 द्वारा स्वीकृत वेतनमान S-7, PB-I, 5200-20200 GP 2400 को सामान्य प्रतिस्थानी वेतनमान में संशोधित कर वित्त विभाग के संकल्प ज्ञापांक 1842/वि० दिनांक 26 मई, 2014 द्वारा S-8, PB-I, 5200-20200 GP 2800/- स्वीकृत किया गया।

5. वस्तुतः 5th PRC के अंतर्गत वेतनमान 4500-7000 वाले प्राथमिक शिक्षकों को 6th PRC में रु. 6500-10500 के वेतनमान में अपग्रेड मानते हुए PB-II, 9300-34800 GP 4200/- का वेतनमान स्वीकृत किया गया है। इस परिप्रेक्ष्य में वैसे संगीत शिक्षक जो मैट्रिक + डिप्लोमाधारी संगीत शिक्षक हैं, को वित्त विभाग के संकल्प संख्या 660/वि., दिनांक 28 फरवरी, 2009 द्वारा स्वीकृत वेतनमान S-7, PB-I, 5200-20200 GP 2400 तथा वित्त विभाग के संकल्प ज्ञापांक 1842/वि० दिनांक 26 मई, 2014 द्वारा S-8, PB-I, 5200-20200 GP 2800/- में स्वीकृत संशोधित वेतनमान के स्थान पर राज्य सरकार ने S-12, PB-II, 9300-34800 GP 4200/- का वेतनमान स्वीकृत करने का निर्णय लिया है ।

6. छोटे पुनरीक्षित वेतनमान में संशोधित वेतनमान एवं ग्रेड पे का लाभ दिनांक 1 जनवरी, 2006 के प्रभाव से देय होगा। यह भुगतान सक्षम प्राधिकार से वेतन निर्धारण एवं सक्षम स्तर से सत्यापन के बाद देय होगा। बकाया का भुगतान दो किस्त में वित्तीय वर्ष 2015-16 एवं वित्तीय वर्ष 2016-17 में 50 प्रतिशत प्रति वर्ष में किया जायेगा।

7. वेतन निर्धारण सहित अन्य मामले में वित्त विभाग के संकल्प संख्या 660/वि., दिनांक 28 फरवरी, 2009 में निर्धारित सभी शर्तें प्रभावी रहेंगे तथा यह संशोधन मात्र उन्हीं संगीत शिक्षकों के मामले में प्रभावी होगा, जिनकी योग्यता मैट्रिक + संगीत में डिप्लोमा उत्तीर्ण होगा।

8. प्रशासी विभाग तथा वेतन निर्धारण करने वाले सक्षम प्राधिकार कंडिका-7 के क्रम में वेतन निर्धारण करेगा।

9. वित्त विभागीय संकल्प संख्या 660/वि., दिनांक 28 फरवरी, 2009 तथा इस क्रम में निर्गत वित्त विभाग के संकल्प ज्ञापांक 1842/वि० दिनांक 26 मई, 2014 को इस हद तक संशोधित समझा जाएगा।

10. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 3049/वि. दिनांक 12 अक्टूबर, 2015 के क्रम में दिनांक 26 अक्टूबर, 2015 की बैठक के मद सं. 03 में दी गई है।

झारखण्ड राज्यपाल के आदेश से,

अमित खरे,

सरकार के प्रधान सचिव।

झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 829—50।